
Aditikritam 02 Vishnu Stotram

ಅದಿತಿಕ್ರತಂ ೨ ವಿಷ್ಣುಸ್ತೋತ್ರಂ

Document Information



Text title : Aditikritam 02 Vishnu Stotram

File name : aditikRRitaM02viShNustotram.itx

Category : vishhnu, vishnu, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 5/30/6-23||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

ಅದಿತಿಕೃತಂ 2 ವಿಷ್ಣುಸ್ತೋತ್ರಂ



ಅದಿತಿರುವಾಚ .

ತತಃ ಪ್ರೀತಾ ಜಗನ್ನಾತಾ ಧಾತಾರಂ ಜಗತಾಂ ಹರಿಂ .

ತುಷ್ಣಾವಾದಿತಿರವ್ಯಗ್ರಾ ಕೃತ್ವಾ ತತ್ಪ್ರವಣಂ ಮನಃ .. 5-30-5..

ನಮಸ್ತೇ ಪುಂಡರೀಕಾಕ್ಷ! ಭಕ್ತಾನಾಮಭಯಂಕರ .

ಸನಾತನಾತ್ಮನ್ ಸರ್ವಾತ್ಮನ್! ಭೂತಾತ್ಮನ್! ಭೂತಭಾವನ .. 5-30-6..

ಪ್ರಣೇತಾ ಮನಸಾ ಬುದ್ಧೇರಿಂದ್ರಿಯಾಣಾಂ ಗುಣಾತ್ಮಕ! ತ್ರಿಗುಣಾತೀತ .

ನಿದ್ವಂದ್ವ! ಶುದ್ಧಸತ್ತ್ವ! ಹೃದಿ ಸ್ಥಿತ .. 5-30-7..

ಸಿತದೀರ್ಘಾದಿನಿಃಶೇಷಕಲ್ಪನಾಪರಿವರ್ಜಿತ .

ಜನ್ಮಾದಿಭಿರಸಂಸ್ಪೃಷ್ಟ! ಸ್ವಪ್ನಾದಿಪರಿವರ್ಜಿತ .. 5-30-8..

ಸಂಧ್ಯಾ ರಾತ್ರಿರಹೋಭೂಮಿರ್ಗಗನಂ ವಾಯುರಂಬು ಚ .

ಹುತಾಶನೋ ಮನೋ ಬುದ್ಧಿಭೂತಾದಿಸ್ತ್ವಂ ತಥಾಚ್ಯುತ .. 5-30-9..

ಸೃಷ್ಟಿಸ್ಥಿತಿವಿನಾಶಾನಾಂ ಕರ್ತಾ ಕರ್ತೃಪತಿರ್ಭವಾನ್ .

ಬ್ರಹ್ಮವಿಷ್ಣುಶಿವಾಖ್ಯಾಭಿರಾತ್ಮಮೂರ್ತಿಭಿರೀಶ್ವರ .. 5-30-10..

ದೇವಾ ಯಕ್ಷಾಸ್ತಥಾ ದೈತ್ಯಾ ರಾಕ್ಷಸಾಃ ಸಿದ್ಧಪನ್ನಗಾಃ .

ಕುಷ್ಮಾಂತಾಶ್ಚ ಪಿಶಾಚಾಶ್ಚ ಗಂಧರ್ವಾ ಮನುಜಾಸ್ತಥಾ .. 5-30-11..

ಪಶವೋ ಮೃಗಮಾತಂಗಾಸ್ತಥೈವ ಚ ಸರೀಸೃಪಾಃ .

ವೃಕ್ಷಗುಲ್ಮಲತಾ ಬಹ್ವ್ಯಃ ಸಮಸ್ತಾಸ್ತೃಣಜಾತಯಃ .. 5-30-12..

ಸ್ಥೂಲಾ ಮಧ್ಯಾಸ್ತಥಾ ಸೂಕ್ಷ್ಮಾಃ ಸ್ಥೂಲಸೂಕ್ಷ್ಮತರಾಶ್ಚ ಯೇ .

ದೇಹಭೇದಾ ಭವಾನ್ ಸರ್ವೇ ಯೇ ಕೇಚಿತ್ ಪುದ್ಗಲಾಶ್ರಯಾಃ .. 5-30-13..

ಮಾಯಾ ತವೇಯಮಜ್ಞಾತಪರಮಾರ್ಥಾತಿಮೋಹಿನೀ .

ಅನಾತ್ಮನ್ಯಾತ್ಮವಿಜ್ಞಾನಂ ಯಯಾ ಮೂಢೋ ನಿರುಘ್ಯತೇ .. 5-30-14..

ಅಸ್ತೇ ಸ್ವಮಿತಿ ಭಾವೋಽತ್ರ ಯತ್ಪುಂಸಾಮುಪಜಾಯತೇ .

ಅಹಂ ಮಮೇತಿ ಭಾವೋಽತ್ರ ಯತ್ಪ್ರಾಯೇಣಾಭಿಜಾಯತೇ .

ಸಂಸಾರಮಾತುರ್ಮಾಯಾಸ್ತವೈತನ್ನಾಥ! ಚೇಷ್ಟಿತಂ .. 5-30-15..

ಯೈಃ ಸ್ವಧರ್ಮಪರೈರ್ನಾಥ! ನರೈರಾರಾಧಿತೋ ಭವಾನ್ .

ತೇ ತರಂತ್ಯಖಿಲಾಮೇತಾಂ ಮಾಯಾಮಾತ್ಮವಿಮುಕ್ತಯೇ .. 5-30-16..

ಬ್ರಹ್ಮಾದ್ಯಾಃ ಸಕಲಾ ದೇವಾ ಮನುಷ್ಯಾಃ ಪಶವಸ್ತಥಾ .
ವಿಷ್ಣುಮಾಯಾಮಹಾವರ್ತಮೋಹಾಂಧತಮಸಾಽಽವೃತಾಃ .. 5-30-17..
ಆರಾಧ್ಯ ತ್ವಾಮಭೀಪ್ಸಂತೇ ಕಾಮಾನಾತ್ಮಭವಕ್ಷಯಂ .
ಯದೇತೇ ಪುರುಷಾ ಮಾಯಾ ಸೈವೇಯಂ ಭಗವಂಸ್ತವ .. 5-30-18..
ಮಯಾ ತ್ವಂ ಪುತ್ರಕಾಮಿನ್ಯಾ ವೈರಿಪಕ್ಷಕ್ಷಯಾಯ ಚ .
ಆರಾಧಿತೋ ನ ಮೋಕ್ಷಾಯ ಮಾಯಾವಿಲಸಿತಂ ಹಿ ತತ್ .. 5-30-19..
ಕೌಪೀನಾಚ್ಛಾದನಪ್ರಾಯಾ ವಾಂಛಾ ಕಲ್ಪದ್ರುಮಾದಪಿ .
ಜಾಯತೇ ಯದಪುಣ್ಯಾನಾಂ ಸೋಽಪರಾಧಃ ಸ್ವದೋಷಜಃ .. 5-30-20..
ತತ್ಪ್ರಸೀದಾಖಿಲಜಗನ್ಮಾಯಾಮೋಹಕರಾವ್ಯಯ! ಅಜ್ಞಾನಂ .
ಜ್ಞಾನಸದ್ಭಾವಭೂತಂ ಭೂತೇಶ! ನಾಶಯ .. 5-30-21..
ನಮಸ್ತೇ ಚಕ್ರಹಸ್ತಾಯ ಶಾರ್ಙ್ಗಹಸ್ತಾಯ ತೇ ನಮಃ .
ಗದಾಹಸ್ತಾಯ ತೇ ವಿಷ್ಣೋ! ಶಂಖಹಸ್ತಾಯ ತೇ ನಮಃ .. 5-30-22..
ಏತತ್ಪಶ್ಯಾಮಿ ತೇ ರೂಪಂ ಸ್ಥೂಲಚಿಹ್ನೋಪಲಕ್ಷಿತಂ .
ನ ಜಾನಾಮಿ ಪರಂ ಯತ್ತೇ ಪ್ರಸೀದ ಪರಮೇಶ್ವರ .. 5-30-23..
ಇತಿ ವಿಷ್ಣುಪುರಾಣೇ ಪಂಚಮಭಾಗೇ ತ್ರಿಂಶಾಧ್ಯಾಯಾಂತರ್ಗತಂ
ಅದಿತಿಕ್ರತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
ವಿಷ್ಣುಪುರಾಣ . ಅಧ್ಯಾಯ 5/30/6-23..

viShNupurANa . adhyAya 5/30/6-23..

Proofread by PSA Easwaran

Aditikritam 02 Vishnu Stotram

pdf was typeset on October 2, 2024

Please send corrections to sanskrit@cheerful.com

